



उदयपुर मौसम	
अधिकतम	27.0
न्यूनतम	6.9
आर्द्रता	82 से 26
आज सूर्यास्त	5.49 बजे
कल सूर्योदय	7.14 बजे

## राष्ट्रपति पाटील 22 को उदयपुर में

उदयपुर, 18 दिसम्बर। महामहिम राष्ट्रपति श्रीमती प्रतिभा पाटील 22 दिसम्बर(बुधवार) को सुबह 9.10 बजे भारतीय वायुसेना के विमान से दिल्ली से प्रस्थान कर 10.20 बजे उदयपुर पहुंचेंगी। जिला कलक्टर के अनुसार हवाई अड्डे पर स्वागत के पश्चात वे 10.25 बजे महाराणा प्रताप हवाई अड्डे से प्रस्थान कर 10.55 बजे मोहनलाल सुखाड़िया विश्वविद्यालय सभागार पहुंचेंगी जहां वे कृषि विज्ञान केन्द्रों की पांचवीं राष्ट्रीय कान्फ्रेंस का शुभारम्भ करेंगी। वे वहां लगायी गयी प्रदर्शनी का शुभारम्भ करेंगी। कृषि विज्ञान केन्द्र अवाईस देंगी, कृषि नवाचारों के लिए किसानों का अभिनंदन करेंगी तथा कार्यक्रम को सम्बोधित करेंगी। वे सवा बारह बजे कार्यक्रम स्थल से प्रस्थान कर दोपहर 12.35 बजे सिटी पेलेस पहुंचेंगी। वे दोपहर एक बजे तक अरविन्द सिंह मेवाड़ से मुलाकात करेंगी। इसके बाद वे 1.45 बजे डबोक हवाई अड्डा पहुंचकर 1.50 बजे भारतीय वायुसेना के वायुयान से मुम्बई प्रस्थान कर जाएंगी।

# पाक और चीन के बीच 10 अरब डालर के सौदे

इस्लामाबाद, 18 दिसम्बर। पाकिस्तान और चीन ऊर्जा, प्रौद्योगिकी और ढांचगत क्षेत्र में सहयोग बढ़ाकर अपने गहरे सामरिक संबंधों को और मजबूत करने पर सहमत हुये हैं इसके साथ ही दोनों ने शुक्रवार को यहां 10 अरब डालर से अधिक मूल्य के सहमति ज्ञापन पर हस्ताक्षर किये। पाकिस्तान के प्रधानमंत्री यूसुफ रजा गिलानी और चीनी प्रधानमंत्री वेन जियाबाओ के बीच बातचीत के बाद आपसी रिश्तों को और मजबूती प्रदान करने पर सहमति बनी।

पाकिस्तान के तीन दिन के दौर पर यहां पहुंचे वेन ने कहा कि चीन 'जटिल और अस्थिर अंतरराष्ट्रीय एवं क्षेत्रीय परिस्थितियों' को देखते हुए पाकिस्तान के साथ अपनी रणनीतिक साझेदारी गहरी करना चाहता है। चीन ने पाकिस्तान की संप्रभुता, सुरक्षा और राजनीतिक एकता के लिए अपना पूरा समर्थन देने का वादा किया और साथ ही पाकिस्तान के अंतरिक्ष कार्यक्रम को प्रोत्साहित करने एवं रक्षा और आर्थिक सहयोग बढ़ाने का भी वादा किया।

## राज्यपाल शिवराज वी. पाटील 21 को आयेंगे

उदयपुर, 18 दिसम्बर। राज्यपाल शिवराज वी. पाटील 21 दिसम्बर(मंगलवार) को दोपहर 12.45 बजे राजकीय वायुयान से उदयपुर आयेंगे। जिला कलक्टर के अनुसार श्री पाटील 21 दिसम्बर की पूर्वाह्न 11 बजे चंडीगढ़ हवाई अड्डे से प्रस्थान कर दोपहर 12.45 बजे उदयपुर पहुंचेंगे तथा महाराणा प्रताप हवाई अड्डा से 12.50 बजे हिन्दुस्तान जिंक के अतिथि गृह जायेंगे। वे शाम 5.30 बजे शिल्पग्राम में आयोजित शिल्पग्राम उत्सव का शुभारम्भ करेंगे।

राज्यपाल श्री पाटील 22 दिसम्बर की पूर्वाह्न 11.30 बजे मोहनलाल सुखाड़िया विश्वविद्यालय सभागार में महामहिम राष्ट्रपति के आतिथ्य में होने वाली कृषि विज्ञान केन्द्रों की राष्ट्रीय कान्फ्रेंस में भाग लेंगे। वे 23 दिसम्बर की सुबह 9.10 बजे उदयपुर से प्रस्थान कर डबोक हवाई अड्डा जायेंगे जहां से वे 10 बजे राजकीय वायुयान से चण्डीगढ़ प्रस्थान कर जायेंगे।



## कांग्रेस अधिवेशन



कांग्रेस का महाधिवेशन 18 दिसंबर को नई दिल्ली के बुराड़ी में शुरू हुआ। इसमें हिस्सा लेते कांग्रेस महासचिव राहुल गांधी, दिल्ली की मुख्यमंत्री शीला दीक्षित, आंध्र प्रदेश के मुख्यमंत्री किरण रेड्डी और कांग्रेसी नेता आरके धवन।

दोनों देशों ने आर्थिक, ऊर्जा, कॉन्गिक, सुरक्षा और प्रौद्योगिकी के क्षेत्र में सहयोग के लिए 10 अरब डालर से हूए ढांचे के पुनर्निर्माण में पाकिस्तान को करीब 20 करोड़ डालर का अनुदान उपलब्ध कराएगा। इसके अलावा, चीन इस्लामाबाद और कराची में इंटरस्ट्रियल एंड कामर्सियल बैंक आफ चाइना की हस्ताक्षर किए जाएंगे। उन्होंने कहा कि चीन ने पाकिस्तान की ऊर्जा जरूरतों

को पूरा करने के लिए उसे सहयोग करने की पेशकश की है। चीन इस साल आई बाढ़ से ध्वस्त हुए ढांचे के पुनर्निर्माण में पाकिस्तान को करीब 20 करोड़ डालर का अनुदान उपलब्ध कराएगा। इसके अलावा, चीन इस्लामाबाद और कराची में इंटरस्ट्रियल एंड कामर्सियल बैंक आफ चाइना की दो शाखाएं भी खोलेगा।

## भारत के जवाब को सराहा था पाक अधिकारी ने

नई दिल्ली, 18 दिसम्बर। दिल्ली स्थित पाकिस्तान उच्चायोग के एक वरिष्ठ अधिकारी ने मुम्बई हमले के बाद की स्थिति को जिम्मेदाराना और परिपक्व ढंग से संभालने के लिए भारत की सराहना की थी। विकीलीक्स की ओर से जारी गोपनीय दस्तोवजों में यह खुलासा किया गया है। इन दस्तावेजों के अनुसार इस पाकिस्तानी अधिकारी ने भारत की इस बात के लिए सराहना की थी कि उसने काबुल में भारतीय दूतावास पर हमले के पीछे तुरंत पाक खुफिया एजेंसी आईएसआई का हाथ बताये जाने को पाकिस्तानी अधिकारी ने भारत का आवेगपूर्ण और राजनीतिक रूप से प्रेरित कदम बताया। यह संदेश एक दिसंबर, 2008 का है। पाक अधिकारी ने कहा भारतीय मीडिया ने यह दर्शाया कि कैसे मुम्बई हमले से द्विपक्षीय संबंध प्रभावित होगा और यह सनसनीखेज रिपोर्ट कुछ महीनों तक चलती रहेगी। उन्होंने यह भी कहा कि भारतीय मीडिया ने मुम्बई हमले की जांच में सहयोग के लिए आईएसआई प्रमुख अहमद पाशा को दिल्ली आने की प्रधानमंत्री मनमोहन सिंह की पेशकश को 'बुलाने' के रूप में पेश किया जबकि इस यात्रा के बारे में हमले से पहले ही निर्णय ले लिया गया था।

## मुख्यमंत्री अशोक गहलोत की संवेदनशीलता

नई दिल्ली, 18 दिसम्बर। राजस्थान के मुख्यमंत्री अशोक गहलोत स्वतंत्रता सेनानियों के प्रति गहरी श्रद्धा, सम्मान और संवेदनशीलता रखते हैं। इसकी

लाल जाट और सांसद अशक अली टॉक को साथ लेकर देर रात एक बजे दिल्ली से विशेष विमान से जयपुर के लिए रवाना होने का तय किया और देर



रात्री जयपुर पहुंच कर श्याम नगर स्थित श्रीमती माधुर के निवास स्थान जाकर स्वर्गीय श्रीमती सुशीला माधुर को श्रद्धांजली अर्पित की और उनके पार्थिव शरीर पर पुष्प चक्र चढ़ाये। राज्य के वन एवं पर्यावरण मंत्री राम लाल जाट को श्रीमती सुशीला माधुर के अंतिम संस्कार में भाग लेने के लिए जयपुर में ही रहने को कहकर बड़े सवरे चार बजे पुनः नई दिल्ली लौटे और शनिवार को प्रातः पार्लियामेंट एन्क्वैसी में श्रीमती सोनिया गांधी की अध्यक्षता में आयोजित पार्टी की स्टेयरिंग कमिटी की बैठक में भाग लिया। मुख्यमंत्री अशोक गहलोत को इस

संवेदनशीलता को यहां सभी अनुकरणीय बता रहे हैं।

# विकीलीक्स खुलासे पर मोदी ने राहुल को कोसा

मुम्बई, 18 दिसम्बर। गुजरात के मुख्यमंत्री नरेंद्र मोदी ने आज आरोप लगाया कि कांग्रेस नेता राहुल गांधी द्वारा यह बताया जाना कि कट्टर हिंदू संगठन लश्कर से ज्यादा खतरा पैदा कर सकते हैं, ही अमेरिका की पाकिस्तान समर्थक नीतियों के लिए जिम्मेदार है। मोदी ने कहा, "अब यह स्पष्ट हो गया है कि कौन अमेरिका को पाकिस्तान के पक्ष में बोलने के लिए बढ़ावा दे रहा है।" वह कल विकीलीक्स की ओर कल जारी उन गोपनीय संदेशों पर प्रतिक्रिया व्यक्त कर रहे थे जिनमें कट्टर हिंदू संगठनों पर राहुल गांधी की टिप्पणियां हैं। मुख्यमंत्री ने यहां एक कार्यक्रम के अवसर पर कहा, "पूरी दुनिया समझ चुकी है कि पाकिस्तान आतंकवाद को बढ़ावा देता है। वह आतंकवादियों को प्रशिक्षण देता है और आतंकवाद उसके लिए बहुत बड़ा निर्यात

## जम्मू में बजरंग दल ने फूका राहुल का पुतला

जम्मू, 18 दिसम्बर। बजरंग दल ने आज यहां कांग्रेस महासचिव राहुल गांधी का पुतला फूका। दल ने विकीलीक्स की ओर से जारी किए गए अमेरिकी कूटनीतिक केबल में राहुल के उस बयान के बाद उनका पुतला फूका है जिसमें उन्होंने अमेरिकी राजदूत टिमोथी जे रोमर से कहा था कि कट्टरपंथी हिंदू संगठन लश्कर ए तैयबा की तुलना में ज्यादा बड़ा खतरा पैदा कर सकते हैं। बजरंग दल के नगर समन्वयक नीरज कुमार के नेतृत्व में धरना प्रदर्शन किया गया और सतवारी चौक पर राहुल के खिलाफ नारे भी लगाए गए। पुलिस ने बताया कि धरना-प्रदर्शन के कारण करीब एक घंटे तक इलाके में यातायात बाधित रहा।

# कार पलटी, चार की मृत्यु

उदयपुर, 18 दिसम्बर (कासं)। चित्तौड़गढ़ शहर स्थित नगरी मोड पर टायर फटने से कार पलट गई। हादसे में चार लोगों की मृत्यु हो गई जबकि एक गंभीर रूप से घायल हो गया जिसे उदयपुर के महाराणा भूपाल चिकित्सालय में भर्ती कराया गया है।

पुलिस सूत्रों के अनुसार कोटा निवासी एक परिवार चित्तौड़गढ़ जिले स्थित आवर्ी माता मंदिर पर दर्शन करने के लिये आ रहा था। शनिवार प्रातः साढ़े सात बजे चित्तौड़गढ़ शहर में प्रवेश करने के दौरान कार का अचानक टायर

फट गया। जिससे कार अनियंत्रित होकर डिवाइडर से टकराती हुई पुलिया के नीचे खड्डे में जा गिरी। हादसे में कार में सवार अजमेर निवासी राजेन्द्रसिंह चौहान(48) व कोटा निवासी विजेन्द्र पुत्र ताराचंद चौहान (38), इसकी पत्नी लाजवंती (28) व मां लक्ष्मी(62) पत्नी ताराचंद की मौके पर ही मृत्यु हो गई जबकि प्रवीण (30) पुत्र ताराचंद गंभीर रूप से घायल हो गया। सूचना पर कोतवाली थाना पुलिस मौके पर पहुंची और गंभीर घायल को सांवरिया अस्पताल में पहुंचाया जहां गंभीर स्थिति के चलते

## गोरखा जनमुक्ति मोर्चा ने 48 घंटे का बंद टाला

कोलकाता, 18 दिसम्बर। गोरखा जनमुक्ति मोर्चा (जीजेएम) ने वित्त मंत्री प्रणव मुखर्जी और भारतीय जनता पार्टी (भाजपा) के वरिष्ठ नेता लाल कृष्ण आडवाणी के आह्वान पर 20 दिसंबर से प्रस्तावित अपना दो दिवसीय बंद आज निर्वासित कर दिया।

जीजेएम महासचिव रौशन गिरि ने दिल्ली से फोन पर बताया, "हमने बंद निर्वासित कर दिया है। हमने कल प्रणव मुखर्जी से भेंट की थी और आज आडवाणी से जिन्होंने त्रिपक्षीय वार्ता के नतीजे निकलने तक इंतजार करने को कहा।"

उन्होंने कहा, "क्रिसमस भी नजदीक आ रहा है। वित्त मंत्री और एलके आडवाणी की इच्छाओं का सम्मान

करते हुए हमने बंद निर्वासित कर दिया है।" गिरि ने बताया कि पार्टी अध्यक्ष बिमल गुरूंग की अनुवाई में जीजेएम प्रतिनिधिमंडल कांग्रेस महासचिव राहुल गांधी से भी मिला। हमने उनके सामने विस्तार से अपनी बात रखी।

पश्चिम बंगाल में पृथक गोरखालैंड की मांग हाल में फिर से उठने के सवाल पर गिरि ने सीधा जवाब देने से बचते हुए कहा, "देखते हैं। कई दौर की वार्ता हो चुकी है। हम चाहते हैं कि अंतरिम परिषद शीघ्र ही मूर्त रूप ले।" मुख्य सचिव समर घोष ने कल कहा था कि दार्जिलिंग पर त्रिपक्षीय वार्ता शीघ्र ही नहीं होने जा रही क्योंकि केंद्र ने अब तक इस संबंध में पश्चिम बंगाल सरकार को सूचित नहीं किया है।

# द्रविड़ व इरफान विश्व कप संभावित टीम में नहीं

मुंबई, 18 दिसम्बर। अनुभवी बल्लेबाज राहुल द्रविड़ और तेज गेंदबाज इरफान पठान अगले साल उप महाद्वीप में होने वाले क्रिकेट विश्व कप के लिये आज घोषित हुई टीम की 30 सदस्यीय संभावित टीम में जगह नहीं बना सके। टीम में हालांकि कोई हेरानी भरा फैंसला नहीं किया गया है। युवा खिलाड़ी चेतेश्वर पुजारा और अंजिक्या रहाणे, सचिन तेंदुलकर और वीरेंद्र सहवाग जैसे स्टार खिलाड़ियों के साथ इस संभावित सूची में शामिल हैं।

अगले महीने टीम की छंटनी की जायेगी और मुख्य चयनकर्ता के श्रीकांत ने कहा कि अंतिम टीम जो भी होगी वह भारत, श्रीलंका और बांग्लादेश में 19 फरवरी से शुरू होने वाले टूर्नामेंट में शानदार प्रदर्शन करेगी। श्रीकांत ने चयनकर्ताओं के पैनल की बैठक के बाद यहां पत्रकारों से कहा, "आप जानते ही हैं कि इसमें कोई आश्चर्यजनक चयन

नहीं किया गया है। यह संभावित टीम है। अंतिम टीम के चयन में अभी एक महीना और बाकी है, जिससे पहले हम बैठकर चर्चा करेंगे।" उन्होंने कहा, "मुझे पूरा भरोसा है कि टीम विश्व कप में अच्छा प्रदर्शन करेगी। टीम वनडे में बढ़िया प्रदर्शन कर रही है। विश्व कप उप महाद्वीप में हो रहा है और मुझे पूरा भरोसा है कि टीम अच्छा खेलेगी।" सैंतीस वर्षीय द्रविड़ ने पिछले साल सितंबर से वनडे नहीं खेला है और पठान 2009 फरवरी के बाद से बाहर हैं।

बल्लेबाजी सूची में तेंदुलकर, सहवाग, गौतम गंभीर, युवराज सिंह, रोहित शर्मा और सुरेश रैना शामिल हैं। संभावित टीम में युवाओं में 22 वर्षीय पुजारा के साथ विराट कोहली भी जगह बनाने में सफल रहे। गेंदबाजी विभाग में जहीर खान तेज आक्रमण की अगुवाई करेंगे, जिसमें आशीष नेहरा, एस श्रीसंत,

## मेरे पत्र में राजा का नाम लिखा था: रघुपति

चेन्नई, 18 दिसम्बर। एक अपराधिक मामले में न्यायापालिका को प्रभावित करने के पूर्व दूरसंचार मंत्री ए हमेशा पाकिस्तान का समर्थन किया। उन्होंने राहुल गांधी का नाम लिए बगैर कहा, "विकीलीक्स द्वारा गोपनीय संदेश जारी होने के बाद यह स्पष्ट हो गया है कि कौन अमेरिका को निर्देशित कर रहा है और पाकिस्तान के बारे में सूचनाएं दे रहा है जिसके आधार पर अमेरिका उसके (पाकिस्तान के) बारे में अपनी राय बना रहा है। यह देश के लिये बहुत बड़ी क्षति है।" जब उनसे पूछा गया कि क्या वह कांग्रेस महासचिव की ओर इशारा कर रहे हैं तो उन्होंने कोई टिप्पणी नहीं की।

विकीलीक्स के अनुसार अमेरिकी राजदूत टिमोथी रोमर के साथ बातचीत के दौरान राहुल ने कहा था कि कट्टर हिंदू संगठन लश्कर से कहीं ज्यादा खतरा पैदा करते हैं।

उल्लेख था। गौरतलब है कि वकील चंद्रमोहन ने पिछले साल न्यायाधीश के कम्प्रे में प्रवेश कर अंक चोटाला में आरोपी एक पिता पुत्र को केंद्रीय दूर संचार मंत्री ए राजा का पारिवारिक मित्र बताकर उनकी अग्रिम जमानत याचिका पर विचार करने को कहा था।

सात जुलाई 2009 को रघुपति ने अपने लिखे पत्र में कहा है कि उन्होंने वकील चंद्रमोहन के इस आचरण को हतोत्साहित किया था और कहा कि अगर यह मुकदमा उनके पास आता है तो उसमें कानून के आधार पर ही कार्रवाई इस संदर्भ में ए राजा का नाम लिया था, हालांकि न्यायाधीश ने ऐसा करने से मना भी कर दिया था। उन्होंने तमिलनाडु और पुडुचेरी के बार कौंसिल के अध्यक्ष पद से वकील आर के चंद्रमोहन को निर्वासित किए जाने संबंधी मद्रास उच्च न्यायालय खंडपीठ के आदेश में उस पत्र के कुछ अंश को जोड़े जाने का हवाला देते हुये संवाददाताओं से कहा, "वह उस आदेश में हमेशा से था। आपने उसे देखा है। यह खंडपीठ के आदेश में हमेशा से था।" वकीलों द्वारा दायर की गयी इस याचिका पर सुनवाई करते हुये खंडपीठ ने रघुपति के लिखे पत्र का कोई अंश इसमें जोड़ा था जिसमें वकील चिकित्सालय में रेफर किया गया।

पुलिस ने मृतकों के शव मुदाघर में रखवाकर परिजनों को सूचना दी। दोपहर को परिजन चित्तौड़ पहुंचे। पुलिस ने पोस्टमार्टम करा शव परिजनों को सौंप दिये।

## 7 किंवदंतल डोडा पोस्त जब्त

उदयपुर, 18 दिसम्बर (कासं)। शहर की प्रतापनगर थाना पुलिस ने तस्करी कर पाली ले जाया जा रहा 7 किंवदंतल जब्त किया है जिसकी कीमत लाखों रूपए बताई जा रही है। पुलिस को देख दो तस्कर गाड़ी छोड़ फरार हो गए। डिप्टी रामप्रताप ने बताया कि दो दिन पूर्व कपिल विहार कॉलोनी में महिला को पिस्तौल दिखा दिनदहाड़े हुई लूट के मामले में पुलिस आरोपियों की तलाश के लिए उदयपुर-चित्तौड़ हाइवे पर नाकाबंदी कर वाहनों की चेकिंग कर रही थी।

इस बीच एक पिकअप पुलिस की चेकिंग देख 100 मीटर दूर ही रुक गई। अंदर बैठे दो युवक गाड़ी छोड़कर फरार हो गए। पुलिस ने गाड़ी की तलाशी तो उसमें 43 कट्टों में 7 किंवदंतल डोडा पोस्त भरा मिला। पुलिस ने गाड़ी और डोडा पोस्त जब्त कर लिया। पुलिस ने फरार तस्करों के लिए शहरभर में नाकाबंदी की लेकिन उनका कुछ पता नहीं चला। पुलिस जांच में सामने आया कि यह डोडा पोस्त चित्तौड़ से पाली ले जाया जा रहा था।

इस प्रतियोगिता में सहयोग एवं सहायता के लिए एक सेल्समेन अर्जुनलाल तेली मासिक वेतन 2000 रूपए पर पिछले 12 साल से कार्यरत है। वर्ष 2004 में प्रार्थिया ने रिहायशी मकान एवं दुकान की रजिस्ट्री के मूल दस्तावेज मेवाड़ ग्रामीण आंचलिक बैंक में जमा कराए थे।

इस बीच आरोपी ने अपनेआप को पार्थिया का पुत्र बता कर बैंक से दस्तावेज प्राप्त कर लिए। आरोपी ने वर्ष 2004-2006 तक हिसाब हेराफेरी कर दस लाख रूपए का माल उठा लिया और 35 लाख की हिसाब में गड़बड़ी कर ली। प्रार्थिया को यह जानकारी 28 जून 2010 को बैंक में दस्तावेज लेने गयी तो मालूम हुआ कि आरोपी ने फर्जी पुत्र धोखाधड़ी का मामला दर्ज कराया था।

थानाप्रभारी ने बताया कि रिपोर्ट के अनुसार प्रार्थिया की गोर्गुंदा में श्री धानमंडी थाने में मामला दर्ज कराया गया। पुलिस ने आरोपी को गिरफ्तार कर जांच शुरू कर दी है।



भारत के विरुद्ध संचुरियन में खेले जा रहे पहले क्रिकेट टेस्ट मैच में दोहरा शतक जमाने वाले बल्लेबाज जैक्स कैलिस दर्शकों का अभिवादन करते हुए।

# इकोनॉमिक्स अब टॉप स्थिति में



दिल्ली विश्वविद्यालय के कम्पस प्लसमट में इकोनॉमिक्स ऑनर्स के एक छात्र को इस साल 39 लाख रुपए का पे-पैकेज ऑफर हुआ। यह इस बात का संकेत है कि इकोनॉमिक्स डिग्रीधारियों के दिन बदल रहे हैं। साइंस और कॉमर्स के अलावा किसी और फील्ड में कोई विशेष करियर नहीं है, ऐसा सोचने और समझने वालों की कमी नहीं है, लेकिन यह जान



आश्चर्य हागा कि अब आर्ट्स साइड के तमाम एस।व्हाय।आर. कोर्सेज हैं, जिन के जरिए बेहतरीन करियर बना पाना संभव है। ऐसे विषयों में इकोनॉमिक्स, साइकोलॉजी, इंग्लिश, पॉलिटिकल साइंस, ज्योग्राफी आदि का नाम लिया जा सकता है। यहां हम इकोनॉमिक्स पर चर्चा कर रहे हैं। इसके तहत बुनियादी तौर पर सीमित संसाधनों के दक्षतापूर्ण उपयोग संबंधित अध्ययन किया जाता है। इन संसाधनों में कैपिटल, श्रम, भूमि और कच्चे माल को शामिल किया जा सकता है। किसी भी देश के उत्पादन कार्य को अधिक सुचारु बनाने और अधिक उत्पादन के लिए इकोनॉमिस्ट की जरूरत पड़ती है। इतना ही नहीं, फाइनेंस, बैंकिंग, देश की पंचवर्षीय योजना तैयार करने, एक्सचेंज रेट्स के निर्धारण, विदेशी मुद्रा के मैनेजमेंट, देश की मौद्रिक नीतियों के निर्माण, ब्याज दर के निर्धारण आदि की जटिलताओं को सुलझाने में ऐसे विशेषज्ञों की आवश्यकता को भली-भांति समझा जा सकता है।

इकोनॉमिस्ट के महत्व को इस बात से भी समझा जा सकता है कि देश में अलग से इंडियन इकोनॉमिक्स सर्विस परीक्षा का आयोजन संघ लोक सेवा आयोग द्वारा प्रति वर्ष करवाया जाता है। इस परीक्षा के माध्यम से चयनित उम्मीदवारों को ही ऐसे पदों पर नियुक्त किया जाता है, जहां पर देश की आर्थिक नीतियां तय की जाती हैं। शायद यही कारण है कि महज बीए (इकोनॉमिक्स) ऑनर्स की डिग्री के आधार पर न सिर्फ बेहतरीन नौकरियां मिल रही हैं, बल्कि कैम्पस प्लेसमेंट भी भारी संख्या में हो रहे हैं। म.प.स. प्लेसमेंट के जरिए

नाकारवा दन वाला म सरकारा बका स लकर एमएनसा कंपनियां तक पीछे नहीं हैं। और तो और इनका पे-पैकेज भी आश्चर्य चकित करने वाला होता है, जो किसी भी मायने में फ्रेशर एमबीए से कम नहीं कहा जा सकता। हालांकि यह ट्रेड देश के चंद नामी-गिरामी विश्वविद्यालयों में ही फिलहाल देखने को मिल रहा है, पर जानकारों की मानें तो वह दिन भी दूर नहीं, जब अन्य विश्वविद्यालयों के इकोनॉमिक्स डिग्रीधारकों को भी ऐसे ही मौके मिलने शुरू हो जाएंगे।

### क्यों बढ़ी इकोनॉमिक्स की मांग

आखिर ऐसा क्या हुआ कि इकोनॉमिक्स वालों की मांग एकाएक तेज हो गयी? इसके कारणों की तह में जाने पर पता चलता है कि हाल की मंदी के दौर में एमबीए सरीखे प्रोफेशनल्स की मोटी सेलरी से छुटकारा पाने और खर्चों में कटौती के लक्ष्य को पूरा करने के लिए बड़ी कंपनियों ने यह विकल्प तलाश किया है। कंपनियों द्वारा इन फेशर्स को इनहाउस ट्रेनिंग देने की व्यवस्था की गयी, ताकि अपनी जरूरत के मुताबिक वे काम ले सकें। इकोनॉमिक्स ऑनर्स के कोर्स में छात्रों को विश्लेषणात्मक क्षमता विकसित करने की विशेष ट्रेनिंग दी जाती है, जिसके कारण वे आर्थिक समस्याओं से जुड़ी जटिलताओं को न सिर्फ भली-भांति समझ सकते हैं, बल्कि उपयुक्त हल भी तलाश सकते हैं। प्लानिंग की बात हो या उसके क्रियान्वयन की, इन सभी कार्य-कलापों में स्वयं को ढालने की अद्भुत क्षमता इकोनॉमिक्स की बैकग्राउंड वाले युवाओं के पास अपेक्षाकृत अधिक होती है। इकोनॉमिक्स का प्रारंभिक कोर्स प्रायः स्कूल के स्तर से ही शुरू हो जाता है, लेकिन ग्यारहवीं के बाद बाकायदा गंभीर अध्ययन की शुरुआत होती है। असल परीक्षा तो कॉलेज में बीए (ऑनर्स) कोर्स से शुरू होती है। कहा जाता है कि इस कोर्स का सिलेबस आईएएस एग्जाम के सिलेबस के समकक्ष है। अब इसी तथ्य से इकोनॉमिक्स की डिग्री के महत्व को समझा जा सकता है। इसके तहत माइक्रो इकोनॉमिक्स, मैक्रो इकोनॉमिक्स, इंटरनेशनल इकोनॉमिक्स, आरबीआई की मॉनिटरी पॉलिसी, इकोनॉमिकल स्टेटिस्टिकल एप्लिकेशन्स तथा फाइनेंशियल अकाउंटिंग

आदि की पूरी जानकारी दी जाती है।

देश में इकोनॉमिक्स की पढ़ाई की काफी व्यापक व्यवस्था है। समस्त प्रदेशों की यूनिवर्सिटीज और कॉलेज में इकोनॉमिक्स पर आधारित बीए अथवा एमए स्तर के कोर्स उपलब्ध हैं। प्रायः इनमें 10+2 के अंकों के आधार पर दाखिले का प्रावधान है। हालांकि नामी कॉलेज और यूनिवर्सिटीज में प्रवेश परीक्षा के जरिए दाखिले दिए जाते हैं। प्रोफेशनल कोर्स की तुलना में इकोनॉमिक्स पाठ्यक्रमों में प्रवेश पाने के लिए कोई ज्यादा मारा-मारी की स्थिति फिलहाल नहीं है, लेकिन बढ़ती लोकप्रियता और रोजगार बाजार में ऐसे डिग्रीधारकों की बढ़ती मांग से आने वाले समय में कंपिटिशन बढ़ने की पूरी संभावना है।

### इकोनॉमिस्ट के विभिन्न स्पेशलाइजेशन

**माइक्रो इकोनॉमिस्ट**  
ये बुनियादी तौर पर निजी कंपनियों या लोगों से संबंधित अध्ययन करते हैं और मांग और पूर्ति के बीच के संतुलन को बनाए रखने का काम करते हैं। इसके अलावा किसी खास प्रोडक्ट को आने वाले समय में कितनी मांग होगी, इसका पूर्वानुमान भी लगाते हैं।

### मैक्रो इकोनॉमिस्ट

इन्का दृष्टिकोण व्यापक होता है और ये देश की संपूर्ण अर्थव्यवस्था पर नजर रखते हुए आर्थिक संतुलन कायम रखने संबंधित नीतियों के निर्माण में महत्वपूर्ण भूमिका निभाते हैं।

### फाइनेंशियल इकोनॉमिस्ट

बैंकों की वित्तीय देखरेख एवं ब्याज दरें तय करने संबंधित जिम्मेदारियां इन लोगों पर होती हैं।

### इंटरनेशनल इकोनॉमिस्ट

अन्य देशों की आर्थिक नीतियों के सन्दर्भ में सरकार को सुझाव देना जैसे अंतरराष्ट्रीय स्तर पर किस प्रकार के नीतिगत बदलाव जरूरी तौर पर किए जाने चाहिए।

### इंडस्ट्रियल इकोनॉमिस्ट

विभिन्न इंडस्ट्रीज में उनके प्रॉडक्ट्स की मांग में आने वाले समय में किस तरह का ट्रेड हो सकता है, इस तरह के अध्ययन करने का दायित्व इस विधा के इकोनॉमिस्ट संभालते हैं।

### लेबर इकोनॉमिस्ट

लेबर की सप्लाई एवं न्यूनतम श्रमिक दरों का निर्धारण करना अथवा डेमोग्राफिक ट्रेड का एनालिसिस आदि का काम इन विशेषज्ञों पर होती है।

यदि हम गत कुछ सालों की खबरों पर नजर डालें तो हम पाते हैं कि गत वर्ष श्री राम कॉलेज के इको ऑनर्स के ही स्टूडेंट को 32 लाख पर अपॉइंटमेंट दिया गया था। डीयू के ही सेंट स्टीफंस कॉलेज के इको ऑनर्स के स्टूडेंट को भी गत वर्ष 32 लाख का पे-पैकेज मिला था। श्रीराम कॉलेज में इस वर्ष कैम्पस प्लेसमेंट के लिए रजिस्टर्ड 480 स्टूडेंट्स में से 80 फीसदी को अब तक जॉब्स के ऑफर मिल चुके हैं। इनमें इकोनॉमिक्स के अलावा बीकॉम के स्टूडेंट्स भी शामिल हैं। बताया जा रहा है कि औसतन 5 से 7 लाख का पे-पैकेज इन स्टूडेंट्स को अब तक मिला है।

### इकोनॉमिक्स डिग्री के आधार पर करियर की राहें

- बैंकों और फाइनेंशियल संस्थानों में पॉलिसी मेकर की भूमिका
- इंडियन इकोनॉमिक सर्विस के माध्यम से विभिन्न मंत्रालयों में इकोनॉमिक एडवाइजर
- वर्ल्ड बैंक और आईएम सरीखे अंतरराष्ट्रीय संगठनों में नियुक्तियां
- आरबीआई के विभिन्न पदों पर सेलेक्शन
- योजना आयोग में महत्वपूर्ण जिम्मेदारियां
- कॉलेज और यूनिवर्सिटीज में लेक्चररशिप स्कूल में टीचिंग
- कारपोरेट क्षेत्रों में इकोनॉमिक एडवाइजर
- इंडियन इकोनॉमिक / स्टेटिस्टिकल सर्विस एग्जाम यूनिवर्सिटी पब्लिक सर्विस कमिशन द्वारा इस परीक्षा का आयोजन किया जाता है। इस परीक्षा के आधार पर विभिन्न मंत्रालयों में इकोनॉमिक प्लानिंग और इसी तरह के महत्वपूर्ण पदों पर नियुक्तियां की जाती हैं। क्लास 1 के इन पदों की संख्या बहुत ज्यादा नहीं होती।
- परीक्षा का आयोजन नवंबर या दिसंबर माह में अखिल भारतीय स्तर पर किया जाता है। इसमें 21 से 30 वर्ष की आयु के युवा शामिल हो सकते हैं। इनके पास इकोनॉमिक्स या स्टेटिस्टिक्स में पोस्ट ग्रेजुएट डिग्री होनी आवश्यक है। इंडियन इकोनॉमिक सर्विस एग्जाम में कुल 6 प्रश्न पत्र होते हैं। इनमें 4 प्रश्न पत्र इकोनॉमिक्स पर ही आधारित होते हैं। ये प्रत्येक 200 अंक के होते हैं। शेष दो प्रश्न पत्र अंग्रेजी और जीके पर आधारित होते हैं, जिनका मान 100-100 अंकों का होता है। इस बारे में अधिक जानकारी के लिए वेबसाइट [www.upsc.in](http://www.upsc.in) देख सकते हैं।

## क्रिएटिविटी है तो बनिए प्रॉडक्ट डिजाइनर

आप एक प्रॉडक्ट डिजाइनर बनकर अपन कारियर का बखूबा सवार सकते हैं। इसके लिए जरूरत है बस थोड़ी क्रिएटिविटी और टेक्निकल नॉलेज की। साथ ही इंडस्ट्री के नए ट्रेड भी आपको मालूम होने चाहिए। आइए जानें इससे जुड़ी कुछ बातें...

प्रॉडक्ट डिजाइनर न सिर्फ किसी प्रॉडक्ट का डिजाइन तैयार करता है, बल्कि उसका काम प्रॉडक्ट की शोप, साइज और मैटिरियल कंटेंट का ऐसा सिलेक्शन करना भी है, जिससे वह दिखने में आकर्षक लगे। उसे प्रॉडक्ट के वैल्यू एडिशन पर खास ध्यान देना

होता है। इन प्रॉडक्ट्स में दो तिहाई कंज्यूमर गुड्स शामिल हैं, जिसमें दूधपेस्ट ट्यूब, साबुनदानी, कंडीशनर की बोतल जैसे प्रॉडक्ट्स भी शामिल हैं। इसके अलावा, लैपटॉप और मोबाइल फोन की डिजाइनिंग का काम भी काफी इंट्रेस्टिंग हो सकता है। खास बात यह है कि अब प्रॉडक्ट डिजाइनर्स मेंडिकल इक्विपमेंट तक डिजाइन कर रहे हैं।

**जानना होगा इंडस्ट्री का ट्रेड**  
इस फील्ड में डिग्री या डिप्लोमा हासिल करने के बाद काम शुरू किया जा सकता है। किसी भी डिजाइनर के लिए प्रॉडक्शन प्रोसेस की नॉलेज होना बहुत जरूरी है। इसके साथ ही इंडस्ट्री से जुड़ी सारी अपडेट्स पता होनी चाहिए। उदाहरण के तौर पर अगर म्यूजिक इंडस्ट्री का कोई प्रॉडक्ट डिजाइन करना है, तो इसके लिए म्यूजिक इंडस्ट्री के करंट ट्रेड के बारे में पता होना चाहिए। अब रिसाइक्लिंग के मद्देनजर म्यूजिक इंडस्ट्री के प्रॉडक्ट्स में प्लास्टिक केस की जगह कार्डबोर्ड केस के यूज पर जोर दिया जा रहा है। इसके अलावा, बतौर डिजाइनर पैकेजिंग के करंट ट्रेड के साथ ही ब्रैंडिंग, मार्केटिंग और लाइफसाइकल की नॉलेज भी होनी चाहिए।

**कोर्सेस**  
प्रॉडक्ट डिजाइनिंग में बैचलर कोर्स करने के लिए सीबीएसई, आईसीएसई या फिर किसी दूसरे बोर्ड से 12वीं पास होना चाहिए। वहीं, पोस्ट ग्रेजुएशन डिग्री या डिप्लोमा कोर्स कर सकते हैं। इसके अलावा, 1.5 साल और 2 साल का पीजी कोर्स भी उपलब्ध है। एंट्रीस एग्जाम और इंटरव्यू के बाद ही आपका एडमिशन हो पाएगा।

**स्कोप एण्ड पैकेज**  
प्रॉडक्ट डिजाइनिंग का कोर्स करने के बाद आपको मल्टीनेशनल कंपनीज में काम करने के कई ऑफर मिल सकते हैं। आप इंटरनेशनल लेवल पर काफी अच्छा परफॉर्म कर सकते हैं। कई कंपनियों में आपके डिजाइन पोर्टफोलियो देखकर अच्छी नौकरी मिल सकती है। सबसेसफुल डिजाइनर्स अधिकतर श्री डाइमेंशनल मॉडल बना रहे हैं। शुरुआती दौर में सैलरी 20,000 रुपये महीना या इससे ज्यादा भी मिल सकती है। अनुभव बढ़ने के साथ-साथ सैलरी में भी बढ़ोतरी हो जाएगी।

**कहां से करें कोर्स**

- \* नेशनल इंस्टिट्यूट ऑफ डिजाइन, अहमदाबाद
- \* सेंटर फॉर प्रॉडक्ट डिजाइनिंग एंड मैनुफेक्चरिंग, बंगलुरु
- \* आईआईएलएम स्कूल ऑफ डिजाइन, गुडगांव
- \* सिम्बियोसिस सेंटर ऑफ डिजाइन, पुणे
- \* कॉलेज ऑफ आर्किटेक्चर, नासिक

## जेसी बोस नेशनल फैलोशिप विज्ञान में भरे करियर की उड़ान



विज्ञान के क्षेत्र में जितनी ज्यादा रिसर्च की जाए, उतनी ही उपयोगी होती है। आप दिन नई-नई खोजों का सामने आना निरंतर जारी रिसर्च का ही परिणाम है। विज्ञान के क्षेत्र में रिसर्च को बढ़ावा देने के लिए डिपार्टमेंट ऑफ साइंस एंड टेक्नोलॉजी की ओर से जेसी बोस नेशनल फैलोशिप प्रोग्राम चलाया जा रहा है। इस फैलोशिप के माध्यम से विशेषज्ञता प्राप्त वैज्ञानिकों व इंजीनियरों को देश के विकास के लिए किए जा रहे रिसर्च कार्यों में अपनी अहम भूमिका अदा करने के लिए आर्थिक सहायता प्रदान की जाती है।

**सामान्य योग्यता**  
यह फैलोशिप अच्छे वैज्ञानिकों व इंजीनियरों को प्रदान की जाती है। शैक्षणिक योग्यता में आवेदक उच्च शिक्षा प्राप्त जैसे पीएचडी इन साइंस/ इंजीनियरिंग, मास्टर इन इंजीनियरिंग, टेक्नोलॉजी व एमडी इन मेडिसिन होना आवश्यक है। इसके अलावा आपके पास प्रोफेशनल अनुभव भी होना जरूरी है, ताकि आप रिसर्च कार्य को बखूबी अंजाम दे सकें और इसका लाभ फैलोशिप प्रदान किए जाने के मौके पर भी मिलता है।

**अनिवार्य योग्यता**  
रिसर्च के लिए मिलने वाली इस आर्थिक सहायता को पाने के लिए आवेदक योग्यता की बात करें तो आवेदक का भारत का नागरिक होना जरूरी है।

**आयु सीमा**  
जेसी बोस फैलोशिप के लिए आवेदन करने वाले वैज्ञानिक व इंजीनियर को आयु सीमा निर्धारित नियमों के तहत साठ साल से कम रहनी चाहिए। इससे अधिक उम्र

के विशेषज्ञ इस सहायता के लिए आवेदन नहीं कर सकते।

**फैलोशिप की अवधि**  
इस सहायता के लिए चुने गए उम्मीदवारों को यह सहायता अधिकतम पांच सालों के लिए प्रदान की जाती है। पांच साल के भीतर ही वैज्ञानिकों व इंजीनियरों को अपनी खोज व अध्ययन को पूरा करना होता है।

**मिलने वाली सहायता**  
इस फैलोशिप को पाने वाले आवेदक को हर माह 25,000 रुपये प्रदान किए जाते हैं और इसके अलावा हर फैलोशिप प्राप्त व्यक्तित्व को दस लाख रुपये की अतिरिक्त सहायता कॉन्फ्रेंस व अन्य खर्चों के लिए प्रदान की जाती है।

**चयन का आधार**  
यह फैलोशिप पाने के लिए इंजीनियर व साइंटिस्ट को किसी रिसर्च संस्थान की मंजूरी लेकर आवेदन करना है और अगर आप किसी संस्थान से जुड़े हुए नहीं हैं तो भी आप व्यक्तिगत तौर पर अपनी रिसर्च के आधार पर किसी संस्थान को अपना नाम इस फैलोशिप के लिए भेजने के लिए तैयार कर सकते हैं।

अधिक जानकारी के लिए सम्पर्क करें  
एसएस कोहली, साइंटिस्ट एफ, डिपार्टमेंट ऑफ साइंस एंड टेक्नोलॉजी, टेक्नोलॉजी भवन, न्यू महारौली रोड, नई दिल्ली-110016  
वेबसाइट:- [www.serc-dst.org](http://www.serc-dst.org)

उदयपुर, रविवार दिनांक 19 दिसम्बर, 2010

## स्टेम सेल – मानव रोग उपचार का 9वां चिकित्सकीय परामर्श

उदयपुर, 18 दिसम्बर। विज्ञान समिति के स्वर्ण जयंती व्याख्यानमाला के अन्तर्गत स्टेम सेल–मानव रोग उपचार का 9वां चिकित्सकीय आध्यर्ष पर अमोलक डाईग्रॉस्टिकस, उदयपुर के निदेशक एवं मुख्य व्याधिविज्ञ, डॉ. अरविंदर सिंह ने अपना व्याख्यान दिया।

उन्होंने बताया कि अब तक की चिकित्सा पद्धति में क्षतिग्रस्त कोशिकाओं का विनाश करके उपचार किय जाता थ, जबकि स्टेम सेल तकनीक का मुख्य कार्य है जो कोशिकाएं किसी विशेष प्रकार के रोग से नष्ट हो गई हैं, उन क्षतिग्रस्त कोशिकाओं को पुनर्जीवित करना। कोशिकाओं के पुनर्जीवित होने से व्यक्ति विभिन्न प्रकार के रोगों से मुक्त हो सकता है। स्टेम सेल तीन प्रकार के होते हैं, उनमें से एक सेल ऐसा होता है जो सभी प्रकार की कोशिकाओं को पुनर्जीवित कर सकता है।

उन्होंने बताया कि हमारे शरीर में जो बोनमरो होता है उसमें स्टेम सेल होते हैं, परन्तु उनकी क्षमता उम्र के साथ कम होती जाती है, जिससे रोग का निवारण होना सम्भव नहीं होता। स्टेम सेल के उपयोग से रक्त कैंसर जैसे

कॉर्परेटिव हेण्ड्रीक्राफ्ट लि. की नई दिल्ली शाखा द्वारा डवलपमेन्ट कमिश्नर हेण्ड्रीक्राफ्ट, भारत सरकार के सहयोग से 10 दिसम्बर से उदयपुर में यु.आई.टी पुलिया के पास लेक-वे स्टेट में प्रारम्भ 12 दिवसीय उड़ीसा हेण्ड्रीक्राफ्ट एण्ड हेण्डलूम फेयर उत्कलिका-2010 में शनिवार को लेकसिटी वासियों को काफी भीड़ रही और उन्होंने हेण्डलूम व हेण्ड्रीक्राफ्ट के विविध आईटम की बिक्री में अपार उत्साह दिखाया। हेण्डलूम उत्पाद में सिल्क, कॉटन, टेजर साड़ियां, दुपट्टे व ड्रेस मटेरियल विभिन्न आकर्षक रंगों में बिक्री हेतु उपलब्ध है। मैनेजर बी.के. साहू ने बताया की हेण्ड्रीक्राफ्ट उत्पादों में पत्थर खुदाई आर्टिकल, सिल्वर फिलिग्री, धोकरा, पंचवर्क, गोल्डन ग्रास, पीतल, इत्यादि के बने कई आकर्षक आईटम भी लेकसिटी के निवासियों द्वारा पसंद किये जा रहे हैं। साथ ही घर के सजावट के बेहद खूबसूरत सामान भी प्रदर्शनी में बिक्री हेतु मौजूद है। प्रदर्शनी मंगलवार 21 दिसम्बर तक चलेगी।

## तीन घरेलू गैस सिलेण्डर जब्त

उदयपुर, 18 दिसम्बर। जिला रसद अधिकारी राजेन्द्र सिंह शेखावत के निर्देशन में रसद विभाग के जाँच दल द्वारा शनिवार को आकस्मिक दबिश देकर विभिन्न गैस एजेन्सियों के गुलाबबाग, सबसिटी सेन्टर, बोहरा गणेश जी व प्रतापनगर स्थित वितरण (हॉब्लर) पाइन्ट की जाँच की। कार्यवाही में 3 घरेलू गैस सिलेण्डर जब्त किए गए। एक अन्य जाँच दल द्वारा ईसवाल स्थित एस्सर कम्पनी के पेट्रोल पम्प का निरीक्षण किया गया।

### द्वितीय श्रेणी अध्यापक भर्ती परीक्षा से संबद्ध बैठक कल

डूंगरपुर, 18 दिसम्बर। राजस्थान लोक सेवा आयोग द्वारा बुधवार को आयोजित होन वाली द्वितीय श्रेणी अध्यापक भर्ती परीक्षा के सफल संचालन के लिए प्रशासन द्वारा 20 दिसम्बर को बैठक आयोजित की जाएगी। अतिरिक्त जिला कलक्टर व परीक्षा प्रभारी टी.सी. बोहरा ने बताया कि जिला मुख्यालय पर स्थित पंद्रह परीक्षा केन्द्रों पर सुचारू सम्पादन कराने के संबंध में दोपहर 2 बजे जिला परिषद के ई.टी.पी. सभाकक्ष में बैठक का आयोजन किया जाएगा।

### भर्ती प्रक्रिया प्रारम्भ करने पर जताया आभार

उदयपुर, 18 दिसम्बर। अखिल राजस्थान सफाई मजदूर कांग्रेस के जिलाध्यक्ष सत्यप्रकाश आदिवाल ने नगर परिषद के आयुक्त को राज्य सरकार के आदेश के अनुसार 280 सफाई कर्मचारी की भर्ती की प्रक्रिया चालू करने पर अखिल राजस्थान सफाई मजदूर कांग्रेस के जिलाध्यक्ष सत्यप्रकाश आदिवाल, प्रदेश अध्यक्ष रशीद नेता, नगर अध्यक्ष फिरोज हेला एवं संगठन के सभी कार्यकर्ता ने आभार व्यक्त किया है।

### अनुपस्थित मास्टर ट्रेनर्स के विरुद्ध कार्यवाही

उदयपुर, 18 दिसम्बर। जनगणना 2011 के द्वितीय चरण के लिए नियुक्त मास्टर ट्रेनर्स प्रशिक्षण के पहले चरण में अनुपस्थित रहे कोटड़ा तहसील के तीन मास्टर ट्रेनर्स, श्रीमती तेज भण्डारी, सीडीपीओ कोटडा, डॉ. चन्द्रशेखर कच्छावा, व्याख्याता एवं शिवचरण कौशिक, व्याख्याता, राजकीय महाविद्यालय कोटड़ा के विरुद्ध प्रमुख जनगणना अधिकारी एवं जिला कलक्टर द्वारा जनगणना अधिनियम 1948 की धारा-11 (1) क के अन्तर्गत नोटिस जारी किये गये।



बिछीवाड़ा पंचायत समिति के सतीरामपुर ग्राम पंचायत मुख्यालय पर आयोजित नया राजस्थान कार्यक्रम में नुक्कड़ नाटक की प्रस्तुति देते कलाकार।

## नया राजस्थान सांस्कृतिक कार्यक्रम प्रारंभ राज्य सरकार की दो वर्षीय उपलब्धियों पर दी प्रस्तुतियां

डूंगरपुर, 18 दिसम्बर। राज्य सरकार के दो वर्ष पूर्ण होने के उपलक्ष्य में सूचना एवं जनसंपर्क कार्यालय के तत्वावधान में ‘नया राजस्थान’ सांस्कृतिक कार्यक्रमों की श्रृंखला शनिवार से प्रारंभ हुई। प्रथम दिन बहुमुखी सांस्कृतिक दल कतिसौर के कलाकारों ने बिछीवाड़ा पंचायत समिति की सतीरामपुर ग्राम पंचायत में परंपरागत माध्यमों से सरकार की दो वर्षीय उपलब्धियों पर प्रस्तुतियां दीं। सांस्कृतिक दल के कमलेश बामनिया के नेतृत्व में

### दक्ष प्रशिक्षकों का जिला स्तरीय प्रशिक्षण संपन्न

डूंगरपुर, 18 दिसम्बर। जनगणना 2011 के द्वितीय चरण के तहत दक्ष प्रशिक्षकों का तीन दिवसीय जिला स्तरीय प्रशिक्षण शनिवार को संपन्न हुआ। जिला परिषद ईडीपी सभागार में आयोजित हुए इस प्रशिक्षण में जनगणना निदेशालय के संभाग प्रभारी जी.बी.गोस्वामी, डेक्स संस्था के प्रतिनिधि हरिश पण्ड्या तथा जिला प्रभारी के.के.शर्मा ने संभागियों को जनगणना कार्यक्रम के संबंध में विस्तार से जानकारी दी।

इस मौके पर ने दक्ष प्रशिक्षकों को परिवार अनुसूची भरने की प्रक्रिया के बारे में भी जानकारी दी। प्रशिक्षण दौरान संभागियों ने प्रश्नोत्तर के माध्यम से अपनी शंकाओं का समाधान किया।

## चक धूम धूम नई धूम के साथ वापस

उदयपुर, 18 दिसम्बर। भारत के बच्चों की नृत्य प्रतिभा को दर्शाने वाला धारावाहिक चक धूम धूम एक बार फिर वापस आ गया है और इस बार इसके सीप में दुनिया भर के मोती होंगे। इस बार जनता की बेहद मांग पर चक धूम धूम न सिर्फ भारत बल्कि दुनियाभर की प्रतिभाओं की तलाश के लिए तैयारी की है। इस सीजन में सभी प्रतिष्ठित जजों में बहुत खास हस्तियां हैं। इस बार टेरेस ल्यूइस, जावेद जाफरी और मलिका शेरावत धारावाहिक के जजों में शामिल होंगे। जबरदस्त प्रतिस्पर्द्धा के अलावा इस बार सीजन 1 और इस सीजन 2 से एक ही चीज जुड़ी होगी और वह है डॉसिंग होस्ट प्रवेश राणा जो एक बार इस सीजन के प्रतिभागियों का मार्गदर्शन करते नजर आएंगे। चक धूम धूम टीम चैलेंज में हर आयु वर्ग के अपनी डॉस के जोहर दिखाने वाले भाग ले सकेंगे जिन्में चा चा चा, भांगड़ा, हिप होप, साल्सा, बैलेट, ऑगो, वाल्ट्ज, जैज, रोबोटिक्स और लॉकिंग पॉपिंग से लेकर लाविनो तक हर तरह के डॉस शामिल होंगे। अखिल भारतीय ऑर्डिशन इस दिसेंबर से वडोदरा से शुरू हो चुके हैं और दिल्ली, कोलकाता, लखनऊ और मुंबई में होंगे। ऑर्डिशन का अंतर्राष्ट्रीय उरडंड दुनिया के सभी प्रमुख शहरों में होंगे जिन्में मध्यपूर्व – तुबई, अमरीका- न्यू जर्सी, डलास और वे न्यू तथा ब्रिटेन का लंदन शामिल हैं।

# बिछीवाड़ा में शिक्षाधिकारियों का अभिनंदन समारोह संपन्न

डूंगरपुर, 18 दिसम्बर। पंचायत समिति क्षेत्र बिछीवाड़ा के नोडल प्रधानाध्यापकों की ओर से शनिवार को संभाग के शिक्षाधिकारियों का अभिनंदन समारोह आयोजित किया गया।

पंचायत समिति सभागार में आयोजित इस समारोह के मुख्य अतिथि डूंगरपुर विधायक लालशंकर घाटिया थे। समारोह की अध्यक्षता जिला प्रमुख भगवतीलाल रोत ने की जबकि विशिष्ट अतिथि प्रधान देवराम रोत, उप प्रधान रमेश मोदर, पूर्व प्रधान रूपलाल परमार थे। समारोह में जनजाति अंचल में उल्लेखनीय शैक्षिक सेवाओं के लिए एसआईआईआरटी उदयपुर को निदेशक लक्ष्मी ननमा, माध्यमिक शिक्षा उपनिदेशक हरिप्रकाश रोत, प्रारंभिक शिक्षा उपनिदेशक शांतिलाल खराड़ी एवं जिला शिक्षा अधिकारी (प्रारंभिक) बंशीलाल रोत आदि का पुष्पहार पहना कर तथा शॉल ओढ़ाकर अभिनंदन

किया गया। इस मौके पर अपने संबोधन में विधायक घाटिया ने कहा कि राज्य व केन्द्र सरकार द्वारा जनजाति अंचल के सर्वांगीण विकास के लिए चलाई गई योजनाओं के आलोक में समस्त शिक्षकों का दायित्व है कि अंचल में उल्लेखनीय सेवाएं देकर क्षेत्रीय विकास के नवीन आयाम स्थापित करें। उन्होंने कहा कि पिछले वर्षों में कई विद्यालयों के क्रमोन्नति और शिक्षकों की पदोन्नति से विद्यार्थियों के अनुपात में शिक्षकों की कमी ज़रूर है ऐसे में राज्य सरकार नवीन नियुक्तियों के माध्यम से इस कमी को पूर्ण कर रही है।

जिला प्रमुख रोत ने कहा कि शिक्षा सभी का अधिकार है और शिक्षा का अधिकार आने के बाद शिक्षकों और अभिभावकों का दायित्व बढ़ जाता है। उन्होंने जिला कलक्टर पूर्ण चंद्र किशन के वागडू बंधु प्रोजेक्ट की सराहना करते हुए कहा कि इससे इस अंचल में शैक्षिक

### भबराना नहर का उद्घाटन औपचारिक साबित हुआ

# इंजीनियरों ने नहर बंद की, किसान पानी को तरसे

उदयपुर, 18 दिसम्बर। हिन्दू मजदूर किसान पंचायत के प्रांतीय अध्यक्ष अर्जुन देथा ने आरोप लगाया है कि सोम कमला आम्बा बांध के अधिकारियों ने 4 दिसम्बर को सांसद रघुवीर मीणा के हाथों भबराना नहर के उद्घाटन की औपचारिकता करने के बाद नहर को बंद कर दिया।

देथा ने एक विज्ञप्ति में बताया कि नहर बंद होने से सिंचाई की आस लगाए बैठे किसान पानी को तरसने लगे है।

नहर का स्ल्यूस गेट मेंकैनिकल डिफेक्ट के कारण टूट कर ब्रेकार हो गया है। बोरी कट्टे पत्थर डलवा कर इंजीनियरों ने नहर बंद कर दी है, जिससे मात्र एक इंच पानी का रिसाव

### एमएमपीएस का वार्षिक पुरस्कार वितरण आज

उदयपुर, 18 दिसम्बर। सिटी पैलेस परिसर स्थित महाराणा मेवाड़ पब्लिक स्कूल वार्षिक पुरस्कार वितरण समारोह रविवार को गोवर्धन विलास स्थित शिकारबाड़ी होटल के क्रिकेट ग्राउण्ड में मनाया जाएगा।

महाराणा मेवाड़ पब्लिक स्कूल की विज्ञप्ति के अनुसार वार्षिक पुरस्कार वितरण समारोह शाम 5.30 बजे से रात 8.30 बजे तक चलेगा। इस समारोह में स्कूल के लगभग 700 छात्र-छात्राएं विभिन्न प्रकार की आठ प्रस्तुतियां देंगे। समारोह में वर्ष पर्यंत शैक्षणिक, खेलकूद तथा अन्य गतिविधियों में उत्कृष्ट प्रदर्शन करने वाले विद्यार्थियों को पुरस्कृत किया जाएगा। कक्षा 6 से 12वीं तक के विद्यार्थी एवं उनके अभिभावक इस समारोह में उपस्थित रहेंगे।

इसी प्रकार विद्यादान ट्रस्ट के अधीन संचालित अंबामाता स्क्रीम स्थित महाराणा मेवाड़ विद्या मंदिर का वार्षिक पुरस्कार वितरण समारोह सोमवार को गोवर्धन विलास स्थित शिकारबाड़ी होटल के क्रिकेट ग्राउण्ड में शाम 5.30 बजे से रात 8.30 बजे तक मनाया जाएगा। इस समारोह में स्कूल के कक्षा प्रेप से लेकर 5वीं तक के विद्यार्थी भाग लेंगे।

स्कूल के लगभग 780 छात्र-छात्राएं 11 प्रकार की विभिन्न प्रस्तुतियां देंगे। समारोह में स्कूल के समस्त विद्यार्थियों के साथ उनके अभिभावक भी उपस्थित रहेंगे।

# ‘जोर का झटका’ में शाहरूख खान की टेलीविजन पर वापसी

*अंतर्राष्ट्रीय ब्लॉकबस्टर टीवी रियलिटी शो वाइप आउट के भारतीय संस्करण की मेजबानी करेंगे*

उदयपुर, 18 दिसम्बर। इमैजिन वर्ष के प्रारंभ में विश्व के सबसे बड़े, सर्वाधिक सफल और हास्य से भरपूर गेम शो वाइप आउट के भारतीय कलेवर शाहरूख खान करेंगे।

मनोरंजक और पूरे परिवार साथ बैठकर देखा सकता है। इस शो के प्रतिभागी आकाशदीप सह गल, अमित सरिन, आशिमा भल्ला, बख्शियार ईगानी, क्लाउडिया सीस्ता, डेविना बनर्जी, डिम्पी महाजन, गौतम चोपड़ा, ग्रेसियस डीकोस्टा, हनिफ हिलाल, जेनिफर विंजेट, करिश्मा तन्ना, कृष्णा पाटिल, कुशल पंजाबी, मानस कातयाल, मनोज कुमार, मिक ब्राव, नारायणी शास्त्री, नताशा सूरी, पायल रोहतगी, प्रियदर्शनी सिंह, राजा चौधरी, रोहित वर्मा, सिम्पन कौर मुंडी, सोनिका कालीरमन, एनी, विंदु दारा सिंह और वृजेश हिरजी हैं।

इस कार्यक्रम के लॉन्च की घोषणा करते हुए टनर जनरल एंटरटेन्मेन्ट नेटवर्क्स इंडिया प्राइवेट लि. के मुख्य कार्यकारी अधिकारी समीर नायर ने कहा

## दैनिक पुकार

*विश्व में दो ही शक्तियां हैं तलवार और कलम और अन्त में तलवार सदैव कलम से पराजित होती है।*

*–नेपोलियन*

# सम्पादकीय

## अप्रिय सत्य पर व्यर्थ विवाद

हाल ही में विकीलीक्स के ताजा खुलासे के अनुसार कांग्रेस के महासचिव राहुल गाँधी ने अमेरिकी राजदूत टिमोथी रोएम्पर से जो कुछ भी कहा, उसमें कोई बहुत नई बात नहीं है। कोई दो महीने पहले उन्होंने युवा कांग्रेस के सदस्यों को चेताया था कि उग्रवादी कट्टरपंथी विचारधारा चाहे राष्ट्रीय स्वयंसेवक संघ (आरएसएस) की हो या स्टूडेंट्स इस्लामिक मूवमेंट ऑफ इंडिया (सिमी) की, दोनों ही खतरनाक हैं। लगभग इसी लाइन के अनुरूप उन्होंने अमेरिकी राजदूत टिमोथी के समक्ष अपना यह आकलन रखा होगा कि लश्कर-ए-तोइबा जैसे पाकिस्तानी आतंकवादी संगठन को हमारे देश के मुस्लिम समुदाय के कुछ तत्वों का समर्थन जरूर प्राप्त है, मगर ज्यादा खतरा उन उग्रवादी हिन्दू समूहों से है जो मुस्लिम समुदाय के साथ धार्मिक तनाव और राजनीतिक संघर्ष पैदा करते हैं।

उल्लेखनीय है कि भारतीय परंपरा में यह कहा जाता है कि सत्य बोली, प्रिय बोली किंतु अप्रिय सत्य कभी न बोली। जाहिर है राहुल गाँधी ने एक अप्रिय सत्य बोलकर अपनी और अपनी पार्टी के लिए मुसीबत मोल ले ली है। हिन्दुओं का एक बहुत छोटा-सा वर्ग पाकिस्तान प्रायोजित हमलों से कुपित होकर छिटपुट आतंकवादी वारदातें करता हुआ पकड़ा गया है, इस तथ्य से कौन इंकार कर सकता है ? कौन कह सकता है कि गुजरात के दंगों में मुसलमानों को चुन-चुनकर नहीं मारा गया ? उन्हें मारने वाले कौन थे ? कौन यह बात स्वीकार नहीं करेगा कि हमारे बहुधर्मी समाज में ऐसे साम्प्रदायिक लोगों की कमी नहीं है जो साम्प्रदायिक हिंसा भड़का कर साम्प्रदायिक विभाजन की प्रक्रिया को तेज करने की फिराक में लगे रहते हैं ?

सर्वविदित है कि हमारा धर्मनिरपेक्ष राष्ट्र-राज्य बाहर से कितना ही मजबूत क्यों न दिखाई दे, इसके भीतर फाँकें ही फाँकें हैं। इसलिए हमें बहुत संभलकर चलना पड़ता है। जितनी बुरी मुस्लिम साम्प्रदायिकता है, उतनी ही बुरी हिन्दू साम्प्रदायिकता है। जितना बुरा मुस्लिम उग्रपंथी कट्टरतावाद है, उतना ही बुरा हिन्दू उग्रपंथी कट्टरतावाद है। यह तर्क बेकार है कि हिन्दू कट्टरतावाद की तुलना में मुस्लिम कट्टरतावाद की समस्या ज्यादा भयावह है क्योंकि आग लगाने के लिए माचिस की एक तीली ही काफी होती है। और कौन नहीं जानता कि हिन्दू कट्टरपंथ की गर्भनाल कहाँ से निकलती है ? लेकिन राहुल गाँधी को अमेरिकी राजदूत के सामने संभलकर बात कहनी चाहिए थी। यह बात वे कांग्रेस कार्यकर्ताओं की सभा में उन्हें शिक्षित करने के लिहाज से कहते तो उसमें कुछ भी गलत नहीं होता।

बहरहाल, न तो पूरा हिन्दू समुदाय और न ही पूरा मुस्लिम समुदाय अपने को कट्टरपंथी, उग्रपंथी या साम्प्रदायिक कहलाना पसंद करेगा, जो वस्तुतः है भी नहीं। मगर इस तरह की टिप्पणियाँ तलकाल एक तरह के सस्लीकरण का शिकार हो जाती हैं और विरोधी पार्टियों को हमले करने के लिए मौके मिल जाते हैं, जिससे राजनीतिक माहौल विषाक होता है। नहीं तो आप ही बताइए, देश का कौन छोटे से छोटा नेता भी ऐसा होगा जो लश्कर-ए-तोइबा और अन्य पाकिस्तानी आतंकवादी संगठनों के खतरे की इस तरह तुलना करेगा ? जाहिर है एक अकादमिक आकलन के संदर्भों को समझे बिना व्यर्थ का विवाद खड़ा किया जा रहा है।

## शौक – विशौक

## जीएमएफपीएल द्वारा धौलपुर में दुग्ध प्रसंस्करण सयंत्र लगाने की तैयारी

नई दिल्ली, 18 दिसम्बर। गरिमा मिल्क एण्ड फूड प्रोडक्ट्स लिमिटेड (जीएमएफपीएल) भारतीय डेयरी उद्योग के परिदृश्य में परिवर्तन लाने की दिशा में अग्रसर है। यह कम्पनी अब अपने सभी डेयरी उत्पादों को ‘प्योर प्लस’ के नाम के अन्तर्गत पेश करेगी।

जीएमएफपीएल द्वारा राजस्थान के धौलपुर जिले के एदालपुर तहसील में 7 लाख लीटर प्रतिदिन की संस्थापित क्षमता तथा 8 लाख लीटर प्रतिदिन की अतिरिक्त आरक्षित क्षमता के साथ दुग्ध प्रसंस्करण, घी तथा दूध का पाउडर बनाने के लिये विनिर्माण इकाई की स्थापना कर रही है। प्रस्तावित परियोजना की स्थापना राष्ट्रीय राजमार्ग 3 पर धौलपुर में की जायेगी। इस क्षेत्र में प्रचुर मात्रा में दुग्ध का उत्पादन किया जाता है। ऐसा माना जाता है कि यहां पर प्रतिदिन 100000 लीटर विपणन योग्य अधिशेष दुग्ध उत्पादन किया जाता है और आगरा, ग्वालियर और मुरैना जैसे आसपास के क्षेत्रों में 2000000 लीटर अधिशेष दुग्ध उपलब्ध है।

## रणजी क्वार्टर फाइनल में मुंबई का सामना राजस्थान से

मुंबई, 18 दिसम्बर। मौजूदा चैम्पियन मुंबई का सामना रणजी ट्राफी एलीट वर्ग क्वार्टर फाइनल में राजस्थान से होगा और यह मुकाबला 24 से 27 दिसंबर तक जयपुर में खेला जायेगा। अन्य क्वार्टर फाइनल मैचों में तमिलनाडु की टीम लाहली में हरियाणा से खेलेगी। रेलवे की मेजबानी वडोदरा करेगा जबकि पिछले साल की उपविजेता कर्नाटक की टीम प्लेट डिवीजन के फाइनल में पहुंचे मध्यप्रदेश से इंदौर में भिड़ेगी।


एलीट र्गुप ए से मुंबई, तमिलनाडु और रेलवे क्वार्टर फाइनल में पहुंचे हैं जबकि र्गुप बी से कर्नाटक, हरियाणा और वडोदरा ने नाकआउट चरण में जगह बनाई है।

## ‘ना आना इस देश लाडो’ की 18 साल की लंबी उलांग

*21 दिसंबर से यह धारावाहिक वीरपुर से नई दिल्ली में आएगा*
उदयपुर, 18 दिसम्बर। कलर्स का सबसे अधिक लोकप्रिय धारावाहिक, ‘ना आना इस देश लाडो’ अपने प्यारे युगल, राघव-सिया को विदा करने के बाद 18

साल की एक लंबी उलांग लगाते जा रहा है। ‘ना आना लाडो इस देश’ वीरपुर के ग्रामीण परिवेश से निकलकर राष्ट्रीय राजधानी के ग्रेटर कैलाश जैसे आलीशान जगह की ओर बढ़ेगा जहां अम्माजी, उनके परिवार और अंबा (अम्माजी की परित्यक्त बेटी) के साथ नया जीवन आरंभ होगा।

भानु प्रताप को अम्माजी के परिवार को मिटाने में तब आंशिक सफलता मिलेगी जब राघव भानु के हमलों में दम तोड़ देगा और सिया अंबा की देखरेख में जुड़वा लड़कियों को जन्म देने के बाद अपनी अंतिम सांस लेगी। अपनी मौत से पहले राघव अपनी बच्चियों का पालन-पोषण अहिंसा वाले माहौल में करने की जिम्मेदारी अम्मा जी को सौंपगा जबकि अंबा उस दूसरी जुड़वा बच्ची की पवरबशि करेगी जो इस लड़ाई के दौरान अलग हो जाती है। अब सिया की परित्यक्त अम्माजी के लिए प्रतिशोध की देवी बनेंगे या उनके भावी विरासत ? हमारे दर्शक इस पल और इसके अलावा और भी बहुत से खास पलों के साक्षी बनेंगे जब मंगलवार, 21 दिसंबर, 2010 को रात 10.30 बजे वे कलर्स पर ‘ना आना लाडो इस देश’ का नया अध्याय देखेंगे।



कि इमैजिन में हम साल 2011 की शुरुआत ‘जोर का झटका’ के साथ करते हुए प्रसन्न हैं। इस शो की मेजबानी शाहरूख खान करेंगे। मनोरंजक और पूरे परिवार साथ बैठकर देखा सकता है। इस शो के प्रतिभागी आकाशदीप सह गल, अमित सरिन, आशिमा भल्ला, बख्शियार ईगानी, क्लाउडिया सीस्ता, डेविना बनर्जी, डिम्पी महाजन, गौतम चोपड़ा, ग्रेसियस डीकोस्टा, हनिफ हिलाल, जेनिफर विंजेट, करिश्मा तन्ना, कृष्णा पाटिल, कुशल पंजाबी, मानस कातयाल, मनोज कुमार, मिक ब्राव, नारायणी शास्त्री, नताशा सूरी, पायल रोहतगी, प्रियदर्शनी सिंह, राजा चौधरी, रोहित वर्मा, सिम्पन कौर मुंडी, सोनिका कालीरमन, एनी, विंदु दारा सिंह और वृजेश हिरजी हैं।

